

विचार बिन्दु

केवल अंग्रेजी सीखने में जितना श्रम करना पड़ता है उतने श्रम में भारत की सभी भाषाएँ सीखी जा सकती हैं। -विनोबा

Increase in Salary of High Court Judges Must Reflect in Same Proportion to District Judges : Supreme Court

संविधान के अध्याय-V में उच्च न्यायालय के जजों की नियुक्ति, ट्रान्सफर, प्रमोशन, वेतन आदि के प्रावधान हैं। अनुच्छेद 227 में सभी उच्च न्यायालयों के अपने अपने राज्य क्षेत्रों में जिनके संबंध में वे अपनी आधिकारिता का प्रयोग करते हैं, सभी न्यायालयों और अधिकारियों का अधीक्षण करेंगे। अध्याय-VI के अनुच्छेद 233 में जिला न्यायाधीशों की नियुक्ति, पदस्थापना और प्रोन्नति उस राज्य का राज्यपाल ऐसे राज्य के संबंध में अधिकारिता का प्रयोग करने वाले उच्च न्यायालय से परामर्श करके करेगा। अनुच्छेद 236 में जिला जज की परिभाषा में जज ऑफ सिटी सिविल जज, अपर जिला न्यायाधीश, संयुक्त जिला न्यायाधीश, सहायक जिला न्यायाधीश, लघुवाद न्यायालय का मुख्य न्यायाधीश, मुख्य न्यायाधीश, सहायक जिला न्यायाधीश, लघुवाद न्यायालय का मुख्य न्यायाधीश, मुख्य न्यायाधीश, सहायक जिला न्यायाधीश, सेशन न्यायाधीश, अपर व सहायक सेशन न्यायाधीश हैं। अनुच्छेद 236 (ख) में 'न्यायिक सेवा' पद से ऐसी सेवा अभिप्रेत है जो अनन्यतः ऐसे व्यक्तियों से मिलकर बनी है, जिनके द्वारा जिलाधीश के पद का और जिला न्यायाधीश के पद से अवर व अन्य सिविल न्यायिक पदों का भरा जाना आशयित है।

ऑल इण्डिया जजेज एसोसिएशन बनाम यूनिन ऑफ इण्डिया व अन्य के केस में पीठ ने जिसमें मुख्य न्यायाधीश डीवाई चन्द्रचूड, न्यायाधीश रामसुब्रामण्यन व न्यायाधीश पीएस नरसिम्हा थे, और वे पे स्केल वास्ते जूडिशियरी ने जो बढोत्तरी की थी उसके बाबत विचार कर रही थी, क्योंकि यह बढोत्तरी द्वितीय नेशनल लॉ पे कमीशन (एसएनजेपीसी) ने की थी। बहस के समय डिस्ट्रिक्ट जूडिशियरी के महत्व पर पीठ विचार कर रही थी, उस समय पीठ ने कहा कि हम मानते हैं कि सुप्रीम कोर्ट को डिस्ट्रिक्ट जूडिशियरी (District Judiciary) के महत्व के कारण भविष्य में डिस्ट्रिक्ट जूडिशियरी को Subordinate Judiciary कह कर सम्बोधन नहीं करेंगे। उक्त केस में निर्णय के लेखक माननीय न्यायाधीश नरसिम्हा ने पीठ की ओर से जो लिखा है वह इस प्रकार है:-

"*No longer should this Court refer to the District Judiciary as 'subordinate judiciary'. Not only is this a misnomer because the District Judge is not per se subordinate to any other person in the exercise of her jurisdiction but also is disrespectful to the constitutional position of a District Judge. Our Constitution recognizes and protects a District Judge as a vital cog in the judicial system. Respect ought to be accorded to this institution and its contribution to the country. **

उक्त निर्णय दिनांक 19.05.2023 को पढ़ेंगे तो यह भी स्पष्ट होगा कि **The District Judiciary is the backbone of the judicial system. Vital to the judicial system is the independence of the judicial officers serving in the District Judiciary** निर्णय का वह भाग बहुत ही करुणा मय है जब माननीय पीठ ने अपने निर्णय में कहा कि To secure their impartiality, it is important to ensure their financial security and economic independence.

माननीय सुप्रीम कोर्ट ने डिस्ट्रिक्ट जूडिशियरी को Subordinate Judiciary कहने को मना किया है, डिस्ट्रिक्ट जजों का पद गरिमा मय है और पद के महत्व को देखते हुए निर्णय में यह कहा कि इस पद को वही इज्जत मिलनी चाहिए जो हाईकोर्ट के जजों को प्राप्त है, क्योंकि जिला जज का पद, हाईकोर्ट के पद से एक पद से नीचे है।

माननीय पीठ ने कहा कि डिस्ट्रिक्ट कोर्ट व हाईकोर्ट दोनों की कार्यशैली एक जैसी है, यानी दोनों को ही निष्पक्षता से तथा स्वतंत्र रूप से न्याय करना है।

Unified Judicial System के लिये आवश्यक है कि न्याय प्रणाली निष्पक्ष व निर्भिक तथा स्वतंत्र हो। वेतन, पेंशन व अन्य सेवा की आवश्यक शर्तों में हाईकोर्ट व डिस्ट्रिक्ट जजों के मध्य कोई रेशियो होना चाहिए। डिस्ट्रिक्ट जजों को Subordinate Judicial नहीं कहा जा सकता और हम ऐसा नहीं कहेंगे। हाईकोर्ट के न्यायाधीशों के वेतन में जब-जब बढोत्तरी होती है, उसका Reflection डिस्ट्रिक्ट जजों के वेतन में उसी प्रोपरशन से होना चाहिए।

All India Judges Association Vs Union of India & others [Writ Petition (C) No.643/2015] Citation 2023 LiveLaw (SC) 452 decided on 19.05.2023 कई कारणों से महत्वपूर्ण है। इस निर्णय में कई महत्वपूर्ण विषयों पर प्रकाश डाला है, वे इस प्रकार हैं:-

1. डिस्ट्रिक्ट जजेज स्टेट एम्पाइज नहीं है अपितु वे पब्लिक पदों के धारक हैं वे सार्वभौम न्यायिक अधिकारों को Wield करते हैं।
2. Unified Judicial System में पदानुक्रम में हाईकोर्ट के न्यायाधीश डिस्ट्रिक्ट जज से ऊपर है अतः यह न्यायोचित है कि उनका वेतन जिला जजों के वेतन से अधिक होना।
3. जिला जज राज्य कर्मचारी नहीं है अतः उनकी तुलना विधायिका के सदस्यों व कार्यपालिका में (Executive cesb) मिनिस्टर से की जा सकती है न Executive Staff से।
4. जिला जज के Function व हाईकोर्ट के Function एक जैसे हैं।
5. पेन्शन व एरियर्स (Arrears) के बाबत जूडिशियल ऑफिसर्स का भुगतान समय सीमा में होना चाहिए।

ऑल इण्डिया जजेज एसोसिएशन का केस जूडिशियल ऑफिसर्स की मांग थी कि उन्हें द्वितीय नेशनल जूडिशियल पे कमीशन के एरियर्स दिलाये जावें। इस केस की सुनवाई के बाद सर्वोच्च न्यायालय के तीन माननीय न्यायाधीशों को पीठ ने यह माना कि District Judiciary Subordinate Judiciary नहीं है और डिस्ट्रिक्ट जज व हाईकोर्ट के न्यायाधीशों के Function एक जैसे हैं। इस प्रकार डिस्ट्रिक्ट जजों को सुप्रीम कोर्ट ने ऊँचा स्टेटस दिया है यह करार दिया है कि उनके हाईकोर्ट के Function एक जैसे हैं।

यहाँ हम जिला जजों के बाबत विचार कर रहे हैं। माननीय सुप्रीम कोर्ट ने डिस्ट्रिक्ट जूडिशियरी को Subordinate Judiciary कहने को मना किया है, डिस्ट्रिक्ट जजों का पद गरिमा मय है और पद के महत्व को देखते हुए निर्णय में यह कहा कि इस पद को वही इज्जत मिलनी चाहिए जो हाईकोर्ट के जजों को प्राप्त है, क्योंकि जिला जज का पद, हाईकोर्ट के पद से एक पद से नीचे है। यद्यपि संविधान के अनुच्छेद 233 का उल्लेख अध्याय VI में जिला जजों की अधीनस्थ न्यायालय से सम्बोधित किया है। माननीय कोर्ट ने इस असंगति को दूर करने के हेतु निर्णय में कहा कि जिला जूडिशियरी Subordinate Judiciary नहीं है। इस विचार धारा पर ऊपर प्रकाश डाला गया है। यदि हम इस प्रसंग को संविधान की उद्देशिका की पृष्ठभूमि के संदर्भ में पढ़ते हैं, तो स्पष्ट होगा कि भले ही उद्देशिका को संविधान के एक अभिन्न अंग के रूप में माना है, फिर भी यह अपनी जगह सच है कि यह न तो किसी शक्ति का कोई स्रोत है और उसको किसी भी प्रकार सीमित करता है। वस्तुतः हमारे न्यायालय विधि न्यायालय है। न्याय की परिभाषा या व्याख्या सामाजिक, आर्थिक और राजनीतिक न्याय के रूप में की गई है। अतः डिस्ट्रिक्ट जूडिशियरी अधीनस्थ जूडिशियरी नहीं है, क्योंकि वे किसी के Subordinate नहीं हैं व ऐसा कहना उनका अन्याय है। संविधान ने इन्हें उचित स्थान दिया है।


दिनांक 19.05.2023 के उक्त निर्णय निर्णय ने एसोसिएशन के सदस्य को लाभ दिये हैं। उज्ज्वल भविष्य का सपना दिखाया है। पद को और गरिमा प्रदान की गई है। अपने अधिकारों के हेतु कोर्ट की शरण लेना उचित कदम है। निर्णय का लाभ सभी जिला न्यायाधीशों को मिलेगा जो संविधान के अनुच्छेद 236 की डिस्ट्रिक्ट जज की परिभाषा के तहत आते हैं।

राजस्थान में जूडिशियल ऑफिसर्स का अपना एसोसिएशन है। सुप्रीम कोर्ट के निर्णय को समझें और उसके अनुसार आचरण करें। हाईकोर्ट व अपर एसोसिएशन को प्रतिवेदन भेंजे। सुप्रीम कोर्ट के निर्णय की पालना करने के हेतु उचित प्रतिवेदन सक्षम अधिकारी को लिखें।

सत्यमेव जयते!

-अतिथि सम्पादक,
पानाचन्द जैन
पूर्व न्यायाधीश, राजस्थान हाई कोर्ट

जलवायु परिवर्तन के साथ ही पश्चिमी विक्षोभों का बदलता पैटर्न



प्रकाश चंद्र शर्मा

इंसान ने तो रंग बदलने की प्रवृत्ति में गिरगिट को भी परास्त कर दिया लेकिन प्रकृति भी वर्षभर के मौसमी चक्र पर स्थिर रहने के बजाय इस प्रकार अपना रंग बदलने लगेगी, इसकी कल्पना तो किसी ने भी नहीं की थी। नौताप में हर साल धरती खूब तपा करती है। हमारे बुजुर्ग सूर्य की आग उगलती गर्मी में धरती द्वारा की जाने वाली इस नौ दिन की तपस्या को अच्छे संवत से जोड़कर देखते रहे हैं। विज्ञान से परे बुजुर्गों का मानना है कि यदि धरती का नौताप यज्ञ निर्विघ्नता से सम्पन्न हो जाए तो वर्षा का चक्र भी बहुत बेहतर रहता है। यदि बुजुर्गों के अनुभवों के मापदंड पर इस साल के मौसम को परखें तो यह बात तय हो चुकी है कि अबकी बार अच्छी बारिश होने की उम्मीद बहुत कम है। बार-बार उठ रहे पश्चिमी विक्षोभ के राक्षस ने धरती के नौताप यज्ञ में इस बार जमकर विघ्न उत्पन्न किए हैं। कई मास बीत जाने के बावजूद अभी तक पिछले वर्षों की भांति गर्मी का अहसास

तक नहीं हुआ है। जिन दिनों में चोटी के पसीने का बार-बार एड़ी से मिलना होना चाहिये था, उन दिनों पसीनों से तरबतर होना तो दूर की बात, ठण्डे वातावरण के चलते चिपचिपाहट का भी तनिक सा अहसास नहीं हो पा रहा है। अब ग्रीष्मकाल बीतने में जून माह के सिर्फ बीस दिन शेष बचे हैं। बीस दिन इसलिये क्योंकि आमतौर पर बीस जून तक देश के अधिकांश भूभाग में मानसून के सक्रिय हो जाने से वर्षा आरम्भ हो जाती है। इस वर्ष बार बार सक्रिय हो रहे पश्चिमी विक्षोभों से चकित मौसम विज्ञान विभाग भी ठिठका हुआ है। प्रकृति के बदलते पैटर्न से वह भी आश्चर्यचकित है। जिन दिनों पहाड़ी इलाकों में गर्मी के चलते बर्फ पिघलना आरम्भ हो जाता था, उन्हीं दिनों में वहाँ बर्फबारी हुई है और इस बदलाव से वैज्ञानिक चकित है।

मौसम चक्र में तीन साल के दौरान खासतौर पर बदलाव देखा गया है। पूरी अवधि के दौरान 16 से 24 पश्चिमी विक्षोभ की घटनाएँ होती हैं। इस बार सर्दी में सिर्फ तीन तेज पश्चिमी विक्षोभ आए। जलवायु परिवर्तन का असर कहे या पश्चिमी विक्षोभों का प्रभाव... देश में मौसम चक्र भी इससे प्रभावित हुए बिना नहीं रह सकता है। सर्दी गर्म होने लगी है तो इस साल गर्मी भी अभी तक ठंडी ही महसूस हो रही है।

मौसम विज्ञानियों की मानें तो 2020-21 के बाद से असामान्य मौसम का कारण पश्चिमी विक्षोभ के बदलते चरित्र में निहित है।

रिव्यूज ऑफ जियोफिजिक्स जर्नल में प्रकाशित वेस्टर्न डिस्टर्बेंसेज: अ रिव्यू के अनुसार दिसंबर से मार्च के बीच भारत हर माह औसतन चार से छह बार तेज पश्चिमी विक्षोभ का सामना करता है। यानि इस पूरी अवधि के दौरान 16 से 24 पश्चिमी विक्षोभ की घटनाएँ होती हैं। लेकिन इस बार सर्दी के दौरान देश में सिर्फ तीन तेज पश्चिमी विक्षोभ आए। इनमें से दो जनवरी और एक मार्च में रहा।

दिसंबर और फरवरी बिना किसी तेज पश्चिमी विक्षोभ के ही बीत गए। अप्रैल में दो से तीन आते हैं, लेकिन इस बार पांच से छह आए। एक अन्य पेपर वेस्टर्न डिस्टर्बेंसेज-इन इंडियन मॉडियोलॉजिकल पर्सपेक्टिव के अनुसार पश्चिमी विक्षोभ से बने वाले बादलों का सर्दी के मौसम के दौरान अधिकतम तापमान पर भी प्रभाव पड़ता है लेकिन ये बादल इस बार सर्दी में गायब थे।

20 फरवरी को गुजरात और राजस्थान के कुछ हिस्सों में अधिकतम तापमान 39 डिग्री तक पहुँच गया, जिसकी वजह से मौसम विज्ञान विभाग को किसानों के लिए विशेष एडवाइजरी जारी करनी पड़ी। एक तरह से मौसम विभाग ने चेतावनी दी कि देश में पिछले साल जैसे हालात का सामना फिर से करना पड़ सकता है।

पिछली बार कमजोर पश्चिमी विक्षोभ के कारण मार्च में तापमान बढ़ गया था। इस कारण पंजाब, हरियाणा, हिमाचल प्रदेश, उत्तर प्रदेश और मध्य

प्रदेश में 30 से 40 फीसदी तक गेहूँ की फसल का नुकसान हुआ। इसके नतीजे बहुत गंभीर रहे। धरती गेहूँ की कीमतें आसमान छू गईं और केंद्र को गेहूँ के निर्यात पर प्रतिबंध लगाने से लेकर अपना गेहूँ का भंडार कम कीमतों पर बेचने तक, कई मुश्किल फैसले लेने के लिए मजबूर होना पड़ा।

क्या है पश्चिमी विक्षोभ : आईआईटीएम पुणे के जलवायु विज्ञानी राकेशी मैथ्यू काल बताते हैं कि पश्चिमी विक्षोभ ऐसे चक्रवाती तूफान हैं, जो जमीन पर बनते हैं। ये तूफान ज्यादातर मेडिटरेरियन क्षेत्र के तापमान में उष्णकटिबंधीय क्षेत्रों से गर्म हवा और उत्तरी ध्रुवीय क्षेत्रों से ठंडी हवा के मिश्रण से होने वाले उतार चढ़ाव से बनते हैं। वैसे तो स्टार्म सिस्टम पूरे साल बनते रहते हैं लेकिन ये ज्यादातर दिसंबर व अप्रैल के बीच भारत आते हैं।

किसी बड़ते हुए पश्चिमी विक्षोभ से पहले भी, नम हवा आती है और उसके बाद ठंडी, शुष्क हवा। यह सिस्टम दिसंबर और जनवरी सरीखे अत्यधिक सर्दियों वाले महीनों में तापमान गम रखा है और फरवरी और मार्च-अप्रैल में तापमान को बढ़ाने से रोकता है।

प्रकृति के तैवरों में बीते तीन साल से जबरदस्त बदलाव देखा जा रहा है। पिछले तीन वर्षों से दुनिया ला नीन फेज में है। इसका संबंध प्रशांत महासागर में समुद्री सतह के ठंडा होने से है। इससे गर्म ट्रापिकल हवा का तापमान गिर जाता है और पश्चिमी विक्षोभ को बनाने के लिए जरूरी तापमान का उतार-

चढ़ाव कमजोर पड़ जाता है। मुंबई स्थित भारतीय प्रौद्योगिकी संस्थान के जलवायु वैज्ञानिक रघु मुर्तुगुडे कहते हैं- आमतौर पर अल नीनो-विक्षोभी दोलन (इंफेन्सओ) के ला नीनो फेज के दौरान पश्चिमी विक्षोभ कमजोर पड़ जाते हैं। इस कारण सर्दियाँ शुष्क हो जाती हैं। वहीं, अल नीनो फेज में हालात इसके उलट होते हैं। मौजूदा समय में भी अल नीनो फेज ही चल रहा है। इसलिए मई में भी अभी तक न अधिकतम तापमान बहुत बढ़ा है और न ही लू चली है।

माना जा रहा है कि भविष्य में स्थिति और भी खराब हो सकती है। जलवायु वैज्ञानिक कहते हैं- पश्चिमी विक्षोभ आमतौर पर कमजोर होते जा रहे हैं और इसलिए अपने साथ कम बरसात लाते हैं लेकिन जब वे ज्यादा वर्षा लेकर आते हैं, तब हालात बहुत खराब हो जाते हैं। भविष्य में इस प्रवृत्ति के और खराब होने की आशंका है। अगर बीते आठ वर्षों के दौरान दिसंबर में आए पश्चिमी विक्षोभ की बात करें तो 2017 और 2019 को छोड़कर आठ में से छह साल यह काफी कमजोर रहे हैं। इसका मुख्य कारण दिसंबर में उष्णकटिबंधीय पछुआ जेट स्ट्रीम का उत्तर की ओर खिसकना है। इसीलिए भारत में सर्दियों के दौरान पश्चिमी विक्षोभ का आना काफी कम हो गया है जबकि गर्मियों में उनकी आमद बढ़ गई है।

-प्रकाश चंद्र शर्मा,
स्वतंत्र पत्रकार एवं लेखक

चार मोरों को जहरीला दाना खिलाया, दो शिकारियों को गिरफ्तार किया

डीडवाना, (निसं)। जिले में मोर के शिकार की घटनाएँ बढ़ती जा रही हैं वन्य जीव प्रेमियों में राष्ट्रीय पक्षी शिकार की घटनाओं को लेकर रोष है। डीडवाना वन विभाग रेंज में लगातार दूसरे दिन मोर के शिकार की घटना हुई। वन विभाग रेंज डीडवाना के खुनखुना थाना क्षेत्र में सिपाहीयों की ढाणों के पास घुमंतू जाति के बनबागरिया परिवार द्वारा चार मोरों को जहरीला दाना खिलाकर शिकार करने का मामला सामने आया है।

ग्रामीणों की सूचना पर डीडवाना वन विभाग और खुनखुना थाना पुलिस मौके पर पहुंचे और मृत मोरों को अपने कब्जे में लिया और शिकार के आरोप में दो शिकारियों को भी गिरफ्तार किया गया है। गौरतलब है कि कल गच्छीपुरा थाना क्षेत्र के खेड़ी शीला ग्राम पंचायत मुख्यालय पर गुद्दा चक द्वितीय की खालोलाई नाडी में अज्ञात शिकारी दंपती ने गेहूँ का जहरीला दाना डालकर 12 से अधिक मोरों का शिकार कर लिया। लोगों ने शिकार के बारे में वन

- डीडवाना वन विभाग और पुलिस मौके पर पहुंची और मृत मोरों को कब्जे में लिया
- गत दिनों भी अज्ञात शिकारी दंपती ने गेहूँ का जहरीला दाना डालकर 12 से अधिक मोरों का शिकार किया था



डीडवाना में वन विभाग व पुलिस टीम ने मोर के शिकार के मामले में दो जनों को पकड़ा।

पानी की किल्लत से परेशान महिलाओं ने जलदाय विभाग कार्यालय पर प्रदर्शन किया

पावटा, (निसं)। पावटा शहर के ग्राम शिवनगर में दिन प्रतिदिन बढ़ रही पानी की किल्लत से परेशान महिलाओं ने गुरुवार सुबह जलदाय विभाग कार्यालय पावटा के खिलाफ प्रदर्शन किया। महिलाओं ने बताया कि जरूरत

- पावटा शहर के ग्राम शिवनगर में कई महिलाओं ने पानी की किल्लत
- पानी की किल्लत को दूर नहीं किया तो बड़े प्रदर्शन की चेतावनी दी

के अनुसार पानी की आपूर्ति न होने से परेशानियों का सामना करना पड़ रहा है। इससे जनजीवन प्रभावित हो रहा है। अगर जल्द पानी की किल्लत को दूर नहीं किया गया तो बड़ा आंदोलन व प्रदर्शन करेंगे।



पावटा शहर के ग्राम शिवनगर की महिलाओं ने पानी की समस्या को लेकर प्रदर्शन किया।

सुबह के समय महिलाओं ने जलदाय विभाग कार्यालय पावटा के खिलाफ नारेबाजी की। प्रदर्शन के दौरान महिलाओं ने बताया कि शिवनगर में कई महिलाओं से पानी की किल्लत बनी हुई है। वहीं जल जीवन

मिशन के तहत कार्य अधूरा पड़ा हुआ है। जिसके कारण उनको पाने के पानी के लिए तरसना पड़ रहा है। पाने के पानी के लिए ग्रामीणों को कई किलोमीटर दूर जाना पड़ रहा है। पुरुषों का ज्यादातर समय पानी का इंतजाम

करने में ही गुजर रहा है। गर्मी बढ़ने के साथ पानी न मिलने पर परेशानी भी बढ़ती जा रही है। पानी की किल्लत को दूर करने की मांग को कई बार जलदाय विभाग कार्यालय पावटा के अधिकारियों के सामने रखा है।

अधिकारियों की तरफ से हर बार जल्द पानी की किल्लत को दूर करने का आश्वासन दिया गया है, लेकिन इसको लेकर विभाग की तरफ से कुछ नहीं किया गया है।

महिलाओं ने कहा कि अगर जलदाय विभाग ने जल्द पानी की किल्लत को दूर नहीं किया तो आने वाले दिनों में बड़ा प्रदर्शन करेंगे। वहीं जलदाय विभाग कनिष्ठ अधिकारिता गगन गुर्जर ने बताया कि जल जीवन मिशन के तहत होने वाली सप्लाई में अभी समय लगेगा जब तक पानी की किल्लत को दूर करने के लिए प्रतिदिन चार पानी के टैंकरों की व्यवस्था की जायेगी। इस मौके पर अशोक खारवाल, रामू खारवाल, पूरण खारवाल, सुभाष खारवाल, रामसिंह खारवाल, राजू खारवाल, दयाराम खारवाल, महेंद्र खारवाल, गोकुल खारवाल, काली, सुमन, भोली, माली, ममता, राजबाला सहित बड़ी संख्या में महिलाएँ व ग्रामीण मौजूद रहे।

राशिफल

शुक्रवार 2 जून, 2023

ज्येष्ठ मास, शुक्ल पक्ष, त्रयोदशी तिथि, शुक्रवार, विक्रम संवत 2080, स्वाती नक्षत्र प्रातः 6:53 तक, परिक्षा योग सांय 5:09 तक, तैतिल करण दिन 12:49 तक, चन्द्रमा आज रात्रि 12:29 से वृश्चिक राशि में संचार करेगा।

पंडित अनिल शर्मा

ग्रह स्थिति: सूर्य-वृष, चन्द्रमा-तुला, मंगल-कर्क, बुध-मेघ, गुरू-मेघ, शुक्र-कर्क, शनि-कुम्भ, राहु-मेघ, केतु-तुला राशि में।
रविविद्योग प्रातः 6:53 से आरम्भ होगा।
सर्वश्रेष्ठ चौघडिया: चर सूर्योदय से 7:19 तक, लाभ-अमृत 7:19 से 10:43 तक, शुभ 12:25 से 2:07 तक, चर 5:30 से सूर्यास्त तक।
राहुकाल: 10:30 से 12:00 तक। सूर्योदय 5:37, सूर्यास्त 7:12

मेघ परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मंगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।	वृष मित्रों/रिश्तेदारों से चल रहे आपसी मतभेद समाप्त होंगे। अटकें हुए कार्य बनने लगे। विवादित मामलों से राहत मिल सकती है। स्वास्थ्य का ध्यान रखें।	मिथुन व्यावसायिक कार्यों में प्रगति होगी। व्यावसायिक आय में वृद्धि होगी। संचालित स्रोत से धन प्राप्त होगा। आर्थिक/वित्तीय मामलों के लिए दिन अच्छा रहेगा।	कर्क परिवार में स्वास्थ्य संबंधित परेशानी हो सकती है। परिवर्तनों के व्यवहार के कारण मन खिन्न हो सकता है। स्वभाव की तेजी पर नियंत्रण रखें।	सिंह परिवार में मन को प्रसन्न करने वाले संदेश प्राप्त होंगे। नये-पुराने मित्रों के साथ मनोरंजन के कार्यक्रम बन सकते हैं। व्यावसायिक प्रयासों में उचित सफलता मिलेगी।	कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों के लिए भागदौड़ रहेगी। स्वास्थ्य संबंधित मामलों में लापरवाही ठीक नहीं रहेगी।
तुला व्यावसायिक कार्यों पर ध्यान देना ठीक रहेगा। व्यावसायिक प्रयासों में उचित सफलता मिलेगी। महत्वपूर्ण कार्य योजना का क्रियान्वयन होगा। अटका हुआ धन प्राप्त होगा।	वृश्चिक धार्मिक स्थान की यात्रा का कार्यक्रम बन सकता है। घर-गृहस्थी के खर्चों में अनावश्यक वृद्धि हो सकती है। अनर्गल कार्यों में समय खराब हो सकता है। स्वास्थ्य का ध्यान रखें।	धनु आर्थिक स्थिति में सुधार होगा। संचालित स्रोत से धन प्राप्त होगा। व्यावसायिक कार्यों के संबंध में उचित परामर्श मिलेगा। आज रचनात्मक कार्यों में समय व्यतीत होगा।	मकर व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लगे। नवीन कार्यों के लिए दिन अच्छा रहेगा। आय में वृद्धि होगी। परिवार में मनोरंजन के कार्यक्रम बन सकते हैं।	कुंभ नवीन कार्यों के संबंध में सकारात्मक आश्वासन प्राप्त होगा। अटकें हुए कार्य बन सकते हैं। स्वास्थ्य संबंधित चिन्ता दूर होगी। महत्वपूर्ण कार्य योजना का क्रियान्वयन होगा।	मीन अपनी कार्य योजना को सीमित रखें। आवश्यक कार्यों में विलंब हो सकता है। शुभ कार्यों में व्यवधान सामने आ सकता है। नवीन कार्यों को टालना ठीक रहेगा। यात्रा में परेशानी का सामना करना पड़ सकता है।